

गुटबाजी समाप्त करने के लिए प्रदेश भाजपा में किए बदलाव, लेकिन बढ़ रही है गुटबाजी

पार्टी के तमाम कार्यक्रमों से दूरी बना रही पूर्व मुख्यमंत्री वसुंधरा राजे

जयपुर। प्रदेश में कुछ महीने बाद ही विधानसभा चुनाव होने हैं, ऐसे में भाजपा में गुटबाजी खत्म होने का नाम नहीं ले रही है। वहीं केंद्रीय नेतृत्व के द्वारा प्रदेश में गुटबाजी को समाप्त करने के लिए प्रदेश संगठन में बदलाव किए थे लेकिन ये गुटबाजी समाप्त होने के बजाय बढ़ती जा रही है। जिसका ताजा उदाहरण नागौर के लाडनू में प्रदेश कार्यसमिति बैठक से देखा जा सकता है कि पूर्व मुख्यमंत्री वसुंधरा राजे, सांसद किरोड़ीलाल मीणा सहित पार्टी के कई वरिष्ठ नेता नहीं आये। इसके साथ ही कार्यसमिति में पहली बार कई अवस्थाएं देखने को मिली।

कार्यसमिति की बैठक में कई विधायकों एवं पूर्व विधायकों को कई देर मशकत करने के बाद एंटी पास बनाए गए। इसके साथ ही कार्यसमिति जिस हॉल में की जा रही थी, वहां पर ऐसी खराब था और इतनी गर्मी थी कि जिसके कारण 4-5 पदाधिकारियों की तबीयत बिगड़ गई थी। सीपी जोशी के भाजपा

■ सियासी गलियारों चर्चा यह भी कि तमाम जिलों के जिलाध्यक्ष, प्रदेशाध्यक्ष से मिलने का समय मांग रहे हैं लेकिन वह व्यवस्थित तरीके से बातचीत का कई जिला अध्यक्षों व पदाधिकारियों को समय नहीं दे पा रहे हैं

प्रदेश अध्यक्ष बनने के बाद यह पहली प्रदेश कार्यसमिति थी। जिसमें भाजपा में गुटबाजी साफ तौर पर सामने आ गई और इससे पहले भी प्रदेश संगठन महामंत्री चंद्रशेखर और सीपी जोशी द्वारा कराये गये तमाम बड़े कार्यक्रमों से वसुंधरा राजे दूरी बनाये रहीं और वहीं दूसरी तरफ पूर्व मुख्यमंत्री राजे महीने भर के दौरान कई जिलों में विभिन्न कार्यक्रमों के जरिये जनता और कार्यकर्ताओं से संवाद कर चुकी हैं। वहीं लाडनू में प्रेस वार्ता के दौरान बज भाजपा के नेताओं से पूछा कि वसुंधरा राजे क्यों नहीं आई प्रदेश कार्यसमिति में, तो उनका

के बाद अधिकांश जिला जन आक्रोश सभाओं में कुर्सियां खाली रहने और जनता एवं कार्यकर्ताओं द्वारा दूरी बनाने की चर्चा प्रदेश से लेकर दिल्ली तक है, आखिर क्या वजह है कि पार्टी में सजाटा और मायूसी है? सियासी गलियारों चर्चा यह भी कि तमाम जिलों के जिला अध्यक्ष प्रदेशाध्यक्ष से मिलने का समय मांग रहे हैं लेकिन वह व्यवस्थित तरीके से बातचीत का कई जिला अध्यक्षों व पदाधिकारियों को समय नहीं दे पा रहे हैं। क्या समय देने के लिये सीपी जोशी को संगठन महामंत्री से अनुमति लेनी पड़ती है या कुछ और वजह है? इसके साथ ही भाजपा में पिछले समय से चल रही पोस्टर पॉलिटिक्स पर नेता व कार्यकर्ता कहते हैं कि ये सब पोस्टर पॉलिटिक्स भी भाजपा कार्यालय से ही चलती हैं।

चर्चा है कि भाजपा प्रदेश कार्यालय से लेकर जिलों में और पार्टी के कार्यक्रमों में होईस पर किन-किन नेता के फोटो

लगेंगे और उनके डिजाइन तक भी संगठन महामंत्री ही तय करते हैं।

पिछले सवा तीन सालों में सियासी गलियारों में यह चर्चा बनी रहती थी कि राजस्थान भाजपा में आए दिन 'पोस्टर-होईस पॉलिटिक्स' चलती रही, जबकि पार्टी के कार्यक्रमों में सभी प्रमुख नेताओं की उपस्थिति रही, आखिर क्या वजह है गुटबाजी की, वहीं हकीकत यह थी कि गुटबाजी कहीं भी नहीं थी, सिर्फ गुटबाजी दिखाने की 'पोस्टर-होईस' में बार-बार फोटो बदलने से कोशिश की गई और यह 'पोस्टर-होईस' फोटो बदलने का निर्णय संगठन महामंत्री ही तय करते थे और आज भी वही तय करते हैं। इसकी चर्चा भाजपा के नेताओं से सुनी जाती है। कार्यकर्ताओं में चर्चा यह भी भाजपा राजस्थान के टिक्टर और फेसबुक पर किस नेता का फोटो और पोस्टर लगेगा यह भी संगठन महामंत्री सोशल मीडिया और आइटी विभाग को निर्देशित करते हैं।

राज्यपाल ने महाराणा प्रताप की प्रतिमा पर श्रद्धासुमन अर्पित किए



राज्यपाल कलराज मिश्र ने सोमवार को राजभवन में महाराणा प्रताप जयंती पर उनकी प्रतिमा पर पुष्प अर्पित करते हुए उन्हें श्रद्धांजलि दी। मिश्र ने कहा कि महाराणा प्रताप देश के प्रथम स्वतंत्रता सेनानी योद्धा थे। उन्होंने कहा कि राष्ट्र के प्रति प्रतिबद्ध होकर संघर्ष करते अपना सर्वस्व चोखाकर करने की प्रेरणा किसी राष्ट्र नायक ने हमारे देस में दी है, तो वह महाराणा प्रताप ही हैं। मिश्र ने महाराणा प्रताप के शौर्य, वीरता को स्मरण करते हुए नई पीढ़ी को उनकी गौरवगाथाओं से अधिकाधिक जोड़ने के लिए सभी स्तरों पर प्रयास करने का आह्वान किया है।

बांधों की सुरक्षा के लिए मिशन मोड में काम कर रही केन्द्र सरकार : गजेन्द्र सिंह

जयपुर में स्थापित होगा भूकंप से बांधों की सुरक्षा का राष्ट्रीय केन्द्र

जयपुर, (का.सं.)। देश में बांधों की भूकंप और अन्य आपदाओं से सुरक्षा का राष्ट्रीय केन्द्र जयपुर के मालवीय राष्ट्रीय प्रौद्योगिकी संस्थान (एमएनआईटी) में स्थापित किया जाएगा। इस संबंध में केंद्रीय जलशक्ति मंत्री गजेन्द्र सिंह शेखावत की मौजूदगी में आज जल शक्ति मंत्रालय के राष्ट्रीय बांध सुरक्षा प्राधिकरण और एमएनआईटी के बीच एक समझौते (एमओयू) पर हस्ताक्षर हुए। इस अवसर पर केंद्रीय जलशक्ति मंत्री



जयपुर में मालवीय राष्ट्रीय प्रौद्योगिकी संस्थान में केंद्रीय मंत्री गजेन्द्र सिंह शेखावत का स्वागत किया गया।

■ केंद्रीय जलशक्ति मंत्रालय और एमएनआईटी के बीच हुआ एमओयू

शेखावत ने कहा कि केन्द्र सरकार बांधों की सुरक्षा और रख-रखाव के प्रति मिशन मोड में काम कर रही है।

कार्यक्रम में केंद्रीय जलशक्ति मंत्री ने कहा कि भारत दुनिया के तीसरे सबसे अधिक बांधों वाला देश है। यहां छह हजार से अधिक बांध हैं। 25 प्रतिशत से अधिक बांध ऐसे हैं, जिनकी 50 प्रतिशत से ज्यादा की समय अवधि पूरी हो चुकी है। उन्होंने कहा कि प्रधानमंत्री नरेन्द्र मोदी ने बांधों की सुरक्षा को लेकर

संकल्प लिया और वर्ष 2021 में बांध सुरक्षा से संबंधित कानून बनाया। उन्होंने कहा कि बांधों के रख-रखाव से तात्पर्य उसके बांधे की सुरक्षा ही नहीं है, बल्कि उसके सिस्टम को ठीक रखना भी है। इससे बाढ़ जैसी आपदाओं से भी बचा जा सकेगा।

केंद्रीय मंत्री शेखावत ने बताया कि स्थापित होने वाले इस केन्द्र को जलशक्ति मंत्रालय से 30 करोड़ की वित्तीय सहायता मिलेगी। इस केन्द्र के उद्देश्यों की जानकारी देते हुए शेखावत ने बताया कि केन्द्र के माध्यम से बांध अभियंताओं और नीति निर्माताओं के साथ मिलकर समग्रता से काम करना, भारत में बांधों की संरचनात्मक और भूकंप सुरक्षा से संबंधित प्रौद्योगिकी को विकसित करना और भारत को आत्मनिर्भर बनाने के लिए स्वदेशी क्षमताओं का अत्याधुनिक तकनीक से संपन्न कराना होगा।

'टेंडर में दो प्र.श. कमीशन लेता था संयुक्त निदेशक वेदप्रकाश यादव'

जयपुर के योजना भवन में डी.ओ.आई.टी. के बेसमेंट की अलमारी में 2.31 करोड़ रुपए और एक किलो सोना मिलने का मामला

जयपुर। सचिवालय के पीछे योजना भवन में स्थित सूचना प्रौद्योगिकी विभाग के बेसमेंट की अलमारी में 2.31 करोड़ रुपए और एक किलो सोना मिलने के मामले में गिरफ्तार संयुक्त निदेशक वेदप्रकाश यादव टेंडर दिलवाने के एवज में 2 प्रतिशत कमिशन लेता था।

मामले में तीन दिन की पुलिस रिमांड पर चल रहे आरोपी वेदप्रकाश से एसीबी अतिरिक्त पुलिस अधीक्षक ललित शर्मा ने नेतृत्व में पूछताछ चल रही है। सूत्रों के अनुसार अब तक की जांच में सामने आया कि आरोपी वेदप्रकाश डीओआईटी में खरीददारी के लिए बनी परचेजिंग कमेटी में सदस्य था। वह कम्प्यूटर, प्रिंटर, स्टेशनरी में कमीशन लेता था। इसी तरह इलेक्ट्रॉनिक डिसप्ले, ई-मित्रा प्लस रूरल व अरबन मशीन के टेंडर दिलवाने में टेकादारों तथा कंपनियों के प्रतिनिधियों की मदद करता था। इसके बदले उसे दो प्रतिशत कमिशन मिलता था। रिश्तत में मिले पैसे को वह सुरक्षा की मदद देती है। इसके बदले उसे दो प्रतिशत कमिशन मिलता था। रिश्तत में मिले पैसे को वह सुरक्षा की मदद देती है।

- इस प्रकरण में गिरफ्तार आरोपी संयुक्त निदेशक से एसीबी पूछताछ करने में जुटी
- आरोपी कम्प्यूटर, प्रिंटर, स्टेशनरी की खरीद और इलेक्ट्रॉनिक डिसप्ले, ई-मित्रा प्लस रूरल व अरबन मशीन के टेंडर दिलवाने के लिए टेकादारों तथा कंपनियों के प्रतिनिधियों से कमिशन लेता था।

प्लाट, फागी रोड पर खुद और पत्नी सरला यादव के नाम से दो प्लाट, कालवाड़ रोड स्थित सुरक्षासिटी में पत्नी के नाम से एक भूखंड व एक अन्य प्लाट ले रखा था। वह इसी रिश्तत की रकम से अपने बच्चों को हायर एजुकेशन दिलवा रहा था। उधर एसीबी मामले में योजना भवन सहित कुछ प्राइवेट लोगों को पूछताछ के लिए भी बुला सकती है। एसीबी पिछले 5 साल में जिन कर्मचारियों के साथ डीओआईटी की डील हुई है, उनकी जानकारी ले रही है। जल्द इन कर्मचारियों के प्रतिनिधियों को पूछताछ के लिए बुलाया जा सकता है।

गौरतलब है कि सुक्रवार को योजना भवन में स्थित सूचना प्रौद्योगिकी विभाग के बेसमेंट में बने स्टोर में रखी एक अलमारी में दो बैगों में 2.31 करोड़ की नकदी के साथ 1 किलो सोना बरामद किया गया था। इसके बाद पुलिस ने विभागीय कर्मचारियों से पूछताछ और सीसीटीवी फुटेज के आधार पर शनिवार शाम को सूचना प्रौद्योगिकी विभाग के संयुक्त निदेशक वेदप्रकाश यादव को गिरफ्तार लिया था। पूछताछ में उसने यह रकम और सोना खुद का होना बताया था।

गहलोट सरकार ने भ्रष्टाचार के सारे बैचमार्क तोड़े : शेखावत

जयपुर। केंद्रीय जलशक्ति मंत्री गजेन्द्र सिंह शेखावत ने कहा कि गहलोट सरकार में पनप रहे भ्रष्टाचार के मामलों की सही जांच हो तो कई सफेद कुर्ते वाले भी चपेट में आ जाएंगे। उन्होंने आरोप

लगाए कि इस सरकार ने भ्रष्टाचार के सारे बैचमार्क तोड़े दिए। शेखावत सोमवार को एमएनआईटी में मीडियाकर्मियों से बातचीत कर रहे थे। उन्होंने कहा कि योजना भवन में डीओआईटी के जिस अधिकारी के पास कैश मिलने की संपूर्ण और गहराई से जांच होनी चाहिए। आरोपी अधिकारी किसके निदेश पर स्टोर कीपर का काम कर रहा था। बहुत सारे प्रश्न जनता के मन में आ रहे हैं। कौन-कौन लोग कितने वर्षों से इन्वॉल्व थे? कहा-कहां ऐसा काल धन छिपाया गया? इस सबका खुलासा होना चाहिए। पहले तो अधिकारियों और नेताओं के घरों से ही नकदी बरामद होती थी। अब तो सरकारी कार्यालयों से भी कालाधन मिलने लगा है। इसकी जांच होनी चाहिए। शेखावत ने पेपर लीक प्रकरण में कहा कि भाजपा द्वारा किए गए आंदोलनों से देखा कि आकर सरकार ने एक कदम बढ़ाया। उसका नतीजा निकला कि आपीएएससी तक एसीबी पहुंच गई। इससे आगे भी सरकार जांच करती तो सफेद कुर्ते पहन कर लोग घूम रहे हैं, उनके कारनामों भी सामने आ जाते। गहलोट द्वारा बार-बार संजीवनी प्रकरण में उनका नाम लेने के प्रकरण में उन्होंने कहा कि संजीवनी के इन्वेस्टमेंट से मेरे से पूछकर इन्वेस्ट नहीं किया। गहलोट इसमें राजनीति कर रहे हैं, क्योंकि घोटाला करने वाले संजीवनी एकमात्र ऐसी सोसायटी नहीं है। आदर्श क्रेडिट कॉ-ऑपरेटिव सोसायटी इससे बड़ी है। उसमें चौदह हजार करोड़ रुपए का घोटाला हुआ है। इस प्रकार के मामलों की जांच के लिए भारत सरकार का कानून है, उसके तहत इनके फर्जीवाड़े की जांच सीबीआई के माध्यम से होनी चाहिए। सुप्रीम कोर्ट में भी विरोध कर चुकी। इस कानून के तहत जांच नहीं करने के कारण यदि आरोपी छूट जाए तो आरोपी को छुड़ाने और निवेशकों के पैसे दुबाने के षड्यंत्र के भागीदार अशोक गहलोट उनकी सरकार होगी।

महाराणा प्रताप शौर्य के प्रतीक : खाचरियावास

जयपुर। खाद्य एवं नागरिक आपूर्ति मंत्री प्रताप सिंह खाचरियावास ने आज महाराणा प्रताप स्मृति समारोह के अवसर पर प्रतापसेना के कार्यकर्ताओं को प्रशिक्षण करते हुये कहा कि महाराणा प्रताप भारत के धर्म, स्वाभिमान और शौर्य के प्रतीक थे, उन्होंने पुनः दुनिया में भारत

की संकल्प शक्ति का परिचय देकर बता दिया कि भारत का कोई भी नागरिक स्वाभिमान से समझौता नहीं करता। भारत का धर्म और संस्कृति भगवान राम का सिद्धांत सबको साथ में लेकर चलना और अन्याय के सामने नहीं झुकना, पूरी दुनिया में एक अलग मिसाल रखता है।

इतिहास के पन्नों से महाराणा प्रताप को हटाना, अकबर को महान बताना राजस्थान के वीरों का अपमान : सी.पी.जोशी

जयपुर। महाराणा प्रताप जयंती पर आज भाजपा प्रदेशाध्यक्ष सी.पी.जोशी ने चित्तौड़गढ़, फतहनगर, उदयपुर और गोंगुदा में विभिन्न कार्यक्रमों में भाग लेकर महाराणा प्रताप और उनके सहायकों के शौर्य का स्मरण करते हुए प्रदेश की गहलोट सरकार पर मुगल प्रेमी सरकार होने का आरोप लगाया।

प्रदेशाध्यक्ष जोशी ने कहा कि मध्यप्रदेश सरकार जहां महाराणा प्रताप जयंती पर सरकारी कार्यक्रम कर रही है, वहीं राजस्थान की सरकार को महाराणा प्रताप के शौर्य से कोई सरोकार नहीं। केंद्र की मोदी सरकार एनसीईआरटी की पुस्तकों में मुगलों का गलत इतिहास हटाकर मेवाड़ के शौर्य वाले इतिहास को सम्मिलित करती है, लेकिन प्रदेश की मुगल प्रेमी गहलोट सरकार इन पुस्तकों पर प्रतिबंध लगा देती है। मेवाड़ के इतिहास के बिना भारत का इतिहास बिल्कुल अधूरा है। प्रदेशाध्यक्ष जोशी ने पूर्व शिक्षा मंत्री और

प्रदेश अध्यक्ष डोटासरा पर आरोप लगाते हुए कहा कि उन्होंने अकबर को महान बताया था। महान तो महाराणा प्रताप थे, जिन्होंने मातृभूमि की रक्षा के लिए सुख सुविधा को छोड़ दिया, लेकिन अपनी मातृ भूमि के स्वाभिमान के लिए मुगलों के आगे सिर नहीं झुकाया। प्रदेशाध्यक्ष जोशी ने महाराणा प्रताप की घास की रोटी को सांवा जैसा मोटे अनाज से तुलना करते हुए प्रधानमंत्री मोदी के मोटे अनाज के

श्रीअन्न योजना की प्रशंसा की। प्रदेशाध्यक्ष जोशी ने केंद्र की मोदी सरकार की प्रशंसा की।

तीरे की बैठक



अत्यन्त दुख के साथ सूचित किया जाता है कि हमारे पूजनीय पिताजी श्री राजेश यादव (भू-अभिलेख निरीक्षक) पुत्र स्व. श्री सोहनलाल यादव का स्वर्गवास दिनांक 21.05.2023 को हो गया है, तीये की बैठक दिनांक 23.05.2023 मंगलवार को सायं 5 से 6 बजे निवास स्थान-48, श्रीराम नगर द्वितीय महलनगर प्रताप स्कूल के सामने, खिरणी फाटक रोड, झोटवाड़ा, जयपुर पर होगी। शोककुल- सिताराम जी यादव (ताजजी), सूरज देवी (माँ), रेखा (धर्मपत्नी), शौर्य (श्याम), आदित्य (पुत्र), आसुबी, तनिका (पुत्री), मन्जू, आशा-संजय जी, सन्जु-दिनेश जी, अंजु-ललित जी (बहन-बहनोई) व समस्त खडोतिया परिवार रामपुरवाले। 9521474453, 7357403664, 9352487001

नम्बर मिलाइए 9587884433

सिर्फ एक फोन कॉल पर विज्ञापन घर बैठे बुक कराये।

जीवन की अनुभूतियों को संजोना विरासत को समृद्ध करता है : प्रो. पी.सी.त्रिवेदी

जयपुर, (का.सं.)। प्रतिष्ठित शिक्षाविद डॉ. हरिराम स्वामी की पुस्तक "यादों का गुलिस्ता" का आर.एस. क्लब में लोकार्पण किया गया। जयपुर विश्वविद्यालय के पूर्व कुलपति प्रो. पी.सी. त्रिवेदी, राजस्थान हाईकोर्ट के पूर्व न्यायाधीश कैलाश चंद्र शर्मा ने कार्यक्रम की अध्यक्षता की। कार्यक्रम के मुख्य अतिथि पूर्व कुलपति डॉ. पी.सी. त्रिवेदी ने कहा कि डॉ. स्वामी की पुस्तक आने वाली पीढ़ी के लिए प्रेरणादायक है। प्रो. त्रिवेदी ने कहा कि जीवन की एक प्रकार से समय और समाज का अमूल्य दस्तावेज होता है। यह एक रचनात्मक लेखन है जिसमें परिवार, मित्रों और समाज के संग बने खट्टे-मीठे अनुभव होते हैं। लेकिन समाज में खुशियां



प्रतिष्ठित शिक्षाविद डॉ. हरिराम स्वामी की पुस्तक "यादों का गुलिस्ता" का आर.एस. क्लब में लोकार्पण किया गया। जयपुर विश्वविद्यालय के पूर्व कुलपति प्रो. पी.सी. त्रिवेदी, राजस्थान हाईकोर्ट के पूर्व न्यायाधीश कैलाश चंद्र शर्मा, जे.के. टंडन, राजस्थान हैरीटेज अथॉरिटी के सीईओ टीकम अनजाना और वरिष्ठ साहित्यकार फारूक आफरीदी ने पुस्तक का लोकार्पण किया।

आम सूचना द्वारा प्राप्त सर्वसाधारण को सूचित किया जाता है कि मेरा फ्लैट नं. 721, प्रथम अपार्टमेंट, मांगयावास, मानसरोवर जयपुर की मूल रजिस्ट्री कहीं गुम हो गयी है। मिलने पर सूचित करें, सूत्रज बिहारी माथुर निवासी-फ्लैट नं. 721, प्रथम अपार्टमेंट, मांगयावास, मानसरोवर जयपुर-9116674092

आम सूचना द्वारा प्राप्त सर्वसाधारण को सूचित किया जाता है कि मेरा फ्लैट नं. 721, प्रथम अपार्टमेंट, मांगयावास, मानसरोवर जयपुर की मूल रजिस्ट्री कहीं गुम हो गयी है। मिलने पर सूचित करें, सूत्रज बिहारी माथुर निवासी-फ्लैट नं. 721, प्रथम अपार्टमेंट, मांगयावास, मानसरोवर जयपुर-9116674092

आम सूचना द्वारा प्राप्त सर्वसाधारण को सूचित किया जाता है कि मेरा फ्लैट नं. 721, प्रथम अपार्टमेंट, मांगयावास, मानसरोवर जयपुर की मूल रजिस्ट्री कहीं गुम हो गयी है। मिलने पर सूचित करें, सूत्रज बिहारी माथुर निवासी-फ्लैट नं. 721, प्रथम अपार्टमेंट, मांगयावास, मानसरोवर जयपुर-9116674092